

**15 -ാം കേരള നിയമസഭ**

**3 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 538**

**09-11-2021 - ൽ മറുപടിയ്ക്ക്**

**പട്ടികജാതി, പട്ടിക ഗോത്രവർഗ്ഗങ്ങളിൽപ്പെട്ടവർക്ക് ആധുനിക തൊഴിൽ**

| ചോദ്യം  | ഉത്തരം   |
|---|--|
| <p align="center"> <b>ശ്രീ പി.വി.അൻവർ,</b><br/> <b>ശ്രീ ഒ. ആർ. കേളു</b><br/> <b>ശ്രീ എം രാജഗോപാലൻ,</b><br/> <b>ശ്രീ പി.പി. സുമോദ്</b> </p>  | <p align="center"> <b>Shri K. Radhakrishnan</b><br/> <b>(പട്ടികജാതി, പട്ടികവർഗ്ഗ, പിന്നാക്ക വിഭാഗ ക്ഷേമ-ദേവസ്വം</b><br/> <b>വകുപ്പ് മന്ത്രി )</b> </p>   |
| <p>(എ) സംസ്ഥാനത്ത് പട്ടിക ഗോത്രവർഗ്ഗങ്ങളിൽപ്പെട്ടവരുടെ സാമൂഹിക, സാമ്പത്തിക പിന്നാക്കാവസ്ഥ മറികടക്കുന്നതിന് ഇത്തരം കുടുംബങ്ങളിലെ ഒരാൾക്കെങ്കിലും ആധുനിക തൊഴിൽ മേഖലയിൽ തൊഴിൽ ലഭ്യമാക്കുന്നതിന് ഉദ്ദേശിക്കുന്നുണ്ടോ;</p> | <p>(എ) ഉണ്ട്. വെർച്വൽ ട്രൈബൽ എംപ്ലോയ്മെന്റ് എക്സ്ചേഞ്ച് (VTEE) എന്ന പദ്ധതിയിലൂടെ നിശ്ചിത യോഗ്യതയുള്ള എല്ലാ പട്ടികവർഗ്ഗക്കാർക്കും തൊഴിൽ ലഭ്യത ഉറപ്പ് വരുത്താനുള്ള പ്രവർത്തനങ്ങൾ പുരോഗമിച്ചു വരികയാണ്. പ്രശസ്ത തൊഴിൽ നൈപുണ്യ വികസന സ്ഥാപനങ്ങളുമായി ചേർന്ന് ആധുനിക തൊഴിൽ പരിശീലന പരിപാടികളും സംഘടിപ്പിച്ചുവരുന്നു. 'ഗോത്ര ജീവിക' പദ്ധതി പ്രകാരം മേന്മിരി, കാർപെന്ററി, ഇലക്ട്രീഷ്യൻ, പ്ലംബിംഗ്, വയറിംഗ്, ഡ്രൈവിംഗ് തുടങ്ങിയ ഇനങ്ങളിലുള്ള തൊഴിൽ നൈപുണ്യ പരിശീലനം നൽകി സംരംഭകത്വ വികസനത്തിലൂടെ തൊഴിൽ ലഭ്യമാക്കുന്നുണ്ട്. പദ്ധതി ഗുണഭോക്താക്കളെ ഉൾപ്പെടുത്തി സ്വയം സഹായ സംഘങ്ങൾ രൂപീകരിച്ചിട്ടുണ്ട്.</p>                                |
| <p>(ബി) പട്ടികജാതി, പട്ടിക ഗോത്രവർഗ്ഗങ്ങളിൽപ്പെട്ടവർക്ക് നൈപുണ്യശേഷി വർദ്ധിപ്പിക്കുന്നതിനായി ആധുനിക തൊഴിൽ മേഖലകളിൽ നടപ്പിലാക്കിവരുന്ന പദ്ധതികൾ എന്തെല്ലാമാണ്;</p>   | <p>(ബി) പട്ടികജാതി വിഭാഗത്തിൽപ്പെട്ട, തൊഴിൽരഹിതർക്ക് വിവര സാങ്കേതികം, ഇലക്ട്രിക്കൽ &amp; ഓട്ടോമൊബൈൽ എൻജിനീയറിംഗ്, ടെക്സ്റ്റൈൽ ഡിസൈനിംഗ് എന്നിങ്ങനെ വിവിധ മേഖലകളിൽ വിവിധ സർക്കാർ/സർക്കാരിതര ഏജൻസികൾ മുഖേന നൈപുണ്യ വികസന പരിശീലന പരിപാടികൾ നടപ്പിലാക്കുന്നുണ്ട്. പട്ടികവർഗ്ഗ വികസന വകുപ്പ് അട്ടപ്പാടിയിൽ വസ്തുനിർമ്മാണ രംഗത്ത് പരിശീലനം പൂർത്തീകരിച്ച 291 പട്ടികവർഗ്ഗ യുവതികൾക്ക് തൊഴിൽ ഉറപ്പു വരുത്തുന്നതിനായി "അടാപ്പ്" എന്ന പേരിൽ വ്യവസായ യൂണിറ്റ് ആരംഭിച്ചിട്ടുണ്ട്. പട്ടികവർഗ്ഗ വികസന വകുപ്പും കെ.എസ്.ആർ. ടി.സി.യുമായി ചേർന്ന് ട്രൈബൽ എത്നിക റസ്റ്റോറന്റ് എന്ന സംരംഭകത്വ തൊഴിൽദായക പദ്ധതി ആസൂത്രണം ചെയ്തിട്ടുണ്ട്. കൂടാതെ</p> |

|  |  |   |
|--|--|---|
|  |  | <p>എയർപോർട്ട് മാനേജ്മെന്റ് &amp; എയർലൈൻ കോഴ്സുകൾ, നിലവിൽ നടന്നു കൊണ്ടിരിക്കുന്ന ഹോട്ടൽ മാനേജ്മെന്റ് കോഴ്സുകൾ തുടങ്ങിയ ആധുനികവും തൊഴിൽ സാധ്യതയുള്ളതുമായ പദ്ധതികൾ നടപ്പിലാക്കി വരുന്നു.</p>   |
| <p>(സി) ദേശീയ, അന്തർദേശീയ പ്രാധാന്യമുള്ള സ്ഥാപനങ്ങളിൽ പ്രവേശനം നേടുന്നതിനും വിദേശത്തുൾപ്പെടെ തൊഴിൽ തേടുന്നതിനും പട്ടികജാതി, പട്ടിക ഗോത്രവർഗ്ഗങ്ങളിൽപ്പെട്ട വിദ്യാർത്ഥികൾക്ക് പ്രോത്സാഹനം നൽകി വരുന്നുണ്ടോ; വ്യക്തമാക്കാമോ?</p> |  | <p>(സി) ഉണ്ട്. പട്ടികജാതി വിദ്യാർത്ഥികൾക്ക് ഉപരിപഠനത്തിനും വിദേശ പഠനത്തിനും സ്കോളർഷിപ്പ് നൽകി വരുന്നുണ്ട്. പട്ടികജാതി വികസന വകുപ്പിന്റെ കീഴിൽ പ്രവർത്തിക്കുന്ന ഐ.റ്റി.ഐ-കൾ മുഖേന വിവിധ ട്രൈപ്പിളുകളിൽ സാങ്കേതിക പരിശീലനം നൽകി വരുന്നു. പാലക്കാട് ജില്ലയിൽ പ്രവർത്തിക്കുന്ന കമ്മ്യൂണിറ്റി കോളേജിൽ CPPM (Certificate Programme in Precision Machinist) എന്ന കോഴ്സിന് പരിശീലനം നൽകുന്നുണ്ട്. മെഡിക്കൽ/എഞ്ചിനീയറിംഗ് എൻട്രൻസ്, പി.എസ്.സി, ഉൾപ്പെടെയുള്ള വിവിധ മത്സര പരീക്ഷകൾക്ക് പരിശീലനം നൽകുന്നതിനായി 4 പ്രീ എക്സാമിനേഷൻ ട്രെയിനിംഗ് സെന്ററുകൾ പ്രവർത്തിക്കുന്നുണ്ട്. CREST എന്ന സ്വയംഭരണ സ്ഥാപനം മുഖേന ദേശീയ പ്രാധാന്യമുള്ള വിദ്യാഭ്യാസ സ്ഥാപനങ്ങളിൽ പ്രവേശനം നേടുന്നതിനും കോർപ്പറേറ്റ് മേഖലകളിൽ ഉൾപ്പെടെ ജോലി ലഭിക്കുന്നതിനും പ്രാപ്തമാക്കുന്നുണ്ട്. ഒരു മെഡിക്കൽ കോളേജും എഡ് ക്രാഫ്റ്റ് ഇൻസ്റ്റിറ്റ്യൂട്ടിന്റെ വിവിധ കോഴ്സുകളിൽ പരിശീലനം നൽകുന്നതിനും വേണ്ടി ഒരു ശാഖയും പാലക്കാട് ജില്ലയിൽ പ്രവർത്തിച്ചു വരുന്നു. ഫൈനലിങ് കോഴ്സിന് ചേർന്നു പഠിക്കുന്ന ഒരു വിദ്യാർത്ഥിക്കു സ്കോളർഷിപ്പ് നൽകി വരുന്നുണ്ട്. സിവിൽ സർവ്വീസ് പരീക്ഷയിൽ പരിശീലനം നൽകുന്നതിന് വകുപ്പിനു കീഴിൽ ICSETS എന്ന സ്ഥാപനവും പ്രവർത്തിച്ചു വരുന്നു. യോഗ്യരായ യുവതീയുവാക്കൾക്ക് വകുപ്പിന്റെ വിദേശ തൊഴിൽ ധനസഹായ പദ്ധതി പ്രകാരം ഒരു ലക്ഷം രൂപ അനുവദിക്കുന്നുണ്ട്. പട്ടികവർഗ്ഗ വികസന വകുപ്പ് പട്ടികവർഗ്ഗ വിദ്യാർത്ഥികൾക്ക് ഉപരി പഠനത്തിനും വിദേശ പഠനത്തിനും സ്കോളർഷിപ്പ് നൽകുന്നുണ്ട്. വിദേശ പഠനത്തിനായി 02.07.2009-ലെ സർക്കാർ ഉത്തരവ് 50/2009/പജ.പവ.വിവ പ്രകാരമുള്ള വിദ്യാഭ്യാസാനുകൂല്യം വിദ്യാർത്ഥികളുടെ ബാങ്ക് അക്കൗണ്ടുകളിലേയ്ക്ക് നൽകി വരുന്നു. ടി ഉത്തരവിന്റെ പരിധിയിൽ പെടാത്ത 2.5 ലക്ഷം രൂപയിൽ താഴെ വാർഷിക വരുമാനമുള്ള പട്ടികവർഗ്ഗ വിദ്യാർത്ഥികൾക്ക് കേന്ദ്രസർക്കാർ സ്കോളർഷിപ്പ് നൽകുന്നു. നാഷണൽ എൻട്രൻസ് ടെസ്റ്റ് വഴി സംസ്ഥാനത്തിന് പുറത്ത് മികച്ച</p> |

സ്ഥാപനങ്ങളിൽ പ്രവേശിക്കുന്ന പട്ടികവർഗ്ഗ വിദ്യാർത്ഥികൾക്ക് സംസ്ഥാന സർക്കാരിന്റെ വിദ്യാഭ്യാസാനുകൂല്യങ്ങൾ അനുവദിച്ചു വരുന്നു. പട്ടികവർഗ്ഗ വിദ്യാർത്ഥികൾക്ക് വിദേശപഠനം നടത്തുന്നതിന് 25 ലക്ഷം രൂപ വരെയുള്ള സ്റ്റോളർഷിപ്പ് വകുപ്പ് മുഖേന നൽകി വരുന്നു. സർക്കാർ അംഗീകൃത തൊഴിൽ പരിശീലന സ്ഥാപനങ്ങളെ കണ്ടെത്തി തൊഴിൽ നൈപുണ്യ അധിഷ്ഠിത കോഴ്സുകളിൽ പരിശീലനം പൂർത്തിയാകുന്ന മുറയ്ക്ക് തന്നെ പ്ലെയ്സ്മെന്റിലൂടെ തൊഴിൽ ഉറപ്പുവരുത്തുകയും ചെയ്തുവരുന്നുണ്ട് .

സെക്ഷൻ ഓഫീസർ